

# गेमिंग साइट्स से ऑनलाइन सट्टा खिला रहे सात आरोपियों को धर-दबोचा करोड़ों रुपए होने के दस्तावेज भी बरामद

जयपुर। पुलिस मुख्यालय की ओर से चलाए जा रहे साइबर ठगों के खिलाफ चलाए जा रहे साइबर शील्ड अभियान के तहत पश्चिम जिले की बिंदायका थाना पुलिस ने कार्रवाई करते हुए ऑनलाइन सट्टा खिला रहे गैंग का पर्दाफाश करते हुए सात आरोपियों को गिरफ्तार किया गया है। पुलिस टीम ने कार्रवाई के दौरान साइबर ठगी से संबंधित 80 बैंक खातों को पुलिस ने सीज करवाए गए हैं। साथ ही इन बैंक खातों में साइबर ठगी के

करोड़ों रुपए का ट्रांजेक्शन होने के सबूत मिले हैं। पुलिस ने दो मुकदमे दर्ज कर

- 80 खाते करवाए सीज, 47 मोबाइल सहित सात लैपटॉप आदि किए जब्त
- फिलहाल आरोपियों से जुटी है पूछताछ में

इस कार्रवाई को अंजाम दिया है। इस पूरी कार्रवाई में 47 मोबाइल और सात लैपटॉप भी जब्त किए हैं। फिलहाल इस

पूरे मामले को लेकर पुलिस पड़ताल में जुटी है। पुलिस उपायुक्त जयपुर

वैशाली स्टेटे अपार्टमेंट में एक प्लैट पर छापेमारी करते हुए दो एफआईआर दर्ज कर चक्रवर्ती चौहान, भूपेंद्र सिंह, प्रतीक सुथार, भावेश शर्मा, हेमेंद्र सिंह चौहान, कमलेश पटेल और सोहन सिंह को गिरफ्तार किया गया है। सभी आरोपी बिंदायका इलाके के रहने वाले हैं। इसके साथ ही मॉनिटर, सीपीयू, कीबोर्ड, माउस, लैपटॉप, मोबाइल, एटीएम कार्ड, बैंक पासबुक, चेक बुक, राउटर, नोटबुक, सिम आदि जब्त किए

गए हैं। इसके अलावा 80 बैंक खाते और उनकी यूपीआई आईडी व एटीएम सीज किए गए हैं। इन बैंक खातों में करोड़ों रुपए के फ्रॉड की आशंका है। पुलिस उपायुक्त जयपुर (पश्चिम) ने बताया कि बिंदायका इलाके में क्रिकेट के ऑनलाइन सट्टे की जानकारी मिलने पर यह कार्रवाई की गई है। इस दौरान सामने आया कि आरोपी कई गेमिंग साइट्स पर ऑनलाइन सट्टा अलग-अलग आईडी से चला रहे थे।

## 210 ग्राम अवैध मादक पदार्थ गांजा सहित एक आरोपित को पकडा

जयपुर। बगरू थाना पुलिस ने ऑपरेशन क्लीन स्वीप के तहत कार्रवाई करते हुए 210 ग्राम अवैध मादक पदार्थ गांजा सहित एक आरोपित को पकडा है और साथ ही गांजा ब्रिकी राशि 13 हजार 500 रुपये भी जब्त किए गए है। फिलहाल आरोपी से पूछताछ की जा रही है।

पुलिस उपायुक्त जयपुर (पश्चिम ) अमित कुमार ने बताया कि पुलिस कमिश्नरेट की ओर से चलाए जा रहे ऑपरेशन क्लीन स्वीप के तहत बगरू थाना पुलिस ने कार्रवाई करते हुए अवैध मादक पदार्थ गांजे की तस्करी करने वाले आरोपी हाकिम सिंह सांसी निवासी दुनी जिला टोंक हाल रीको पुरिया बगरू को गिरफ्तार किया गया है। जिसके पास से पुलिस ने 210 ग्राम अवैध मादक पदार्थ गांजा और ब्रिकी राशि के साढ़े 13 हजार रुपये बरामद किए गए हैं। पुलिस आरोपित से अवैध मादक पदार्थ

की खरीद-फरोख्त के बारे में पूछताछ करने में जुटी है।

वहीं जवाहर नगर थाना पुलिस ने कार्रवाई करते हुए अवैध मादक पदार्थ स्मैक की तस्करी करने वाली एक महिला तस्कर को पकडा और उसके पास से 6.42 ग्राम अवैध मादक पदार्थ स्मैक की बरामद की है। फिलहाल आरोपी महिला से पूछताछ की जा रही है। पुलिस उपायुक्त जयपुर पूर्व तेजस्वनी गौतम ने बताया कि ऑपरेशन क्लीन स्वीप के तहत जवाहर नगर थाना पुलिस ने कार्रवाई करते हुए अवैध मादक पदार्थ की तस्करी करने वाली महिला तस्कर सुनीता सांसी निवासी नागौर हाल जवाहर नगर को गिरफ्तार कर उसके पास से 6.42 ग्राम अवैध मादक पदार्थ स्मैक जब्त की है। पुलिस आरोपित महिला तस्कर से अवैध मादक पदार्थ को खरीद-फरोख्त के बारे में पूछताछ करने में जुटी है।

## युवक के खाते से निकाले सवा लाख रु.

जयपुर। हरमाड़ा थाना इलाके में मोबाइल चोरी कर एक व्यक्ति के खाते से सवा लाख रुपए निकाल लिए गए। पीडित को खाते की जांच करने पर ठगी का पता चला। इस पर पीडित थाने पहुंचा और मामला दर्ज करवाया। पुलिस के अनुसार रामपुरा डाबड़ी निवासी

वर्धमान शर्मा ने मामला दर्ज करवाया कि किसी ने उसका मोबाइल चोरी कर लिया। कुछ दिन बाद मोबाइल खोदने के बाद जब वह बैंक पहुंचा तो उसे खाते से ऑनलाइन 1.24 लाख रुपए निकाले जाने की जानकारी मिली। पुलिस ने मामला दर्ज कर जांच शुरू कर दी है।

## राजापार्क में विदेशी सिगरेट व्यापारी पर छापा, 110 पैकेट सीज

जयपुर। शहर में तंबाकू नियंत्रण कानून कोटपा एक्ट के उल्लंघन पर प्रशासन ने सख्त रुख अपनाते हुए गुरुवार को कार्रवाई कार्रवाई करते हुए

- कोटपा एक्ट की धारा 7 के तहत यह कार्रवाई की गई

राजापार्क स्थित एक विदेशी सिगरेट विक्रेता के यहां छापा मारते हुए 110 पैकेट विदेशी सिगरेट जब्त किए गए। यह कार्रवाई कोटपा एक्ट की धारा 7 के तहत की गई, जिसमें बिना वैधानिक चेतावनी के तंबाकू उत्पाद बेचना निषिद्ध है।

जिला कलेक्टर डॉ. जितेंद्र सोनी की ओर से दिए गए निर्देश पर मुख्य

चिकित्सा एवं स्वास्थ्य अधिकारी जयपुर प्रथम डॉ. रवि शेखावत के नेतृत्व में कार्रवाई करते हुए खाद्य सुरक्षा अधिकारियों एवं एनटीसीपी सेल ने विदेशी सिगरेटों के 110 पैकेट को किया गया सीज कर पाबंद किया। ताकि भविष्य में इस प्रकार की गतिविधियां दोबारा न हो। टीम में खाद्य सुरक्षा अधिकारी नरेश चेजारा, विनोद शर्मा तथा एनटीसीपी सेल के अन्य अधिकारी एवं कर्मचारी शामिल रहे।

### इनका कहना है

जनस्वास्थ्य की रक्षा के लिए तंबाकू नियंत्रण कानून का सख्ती से पालन कराया जाएगा।

–डॉ. रवि शेखावत, मुख्य चिकित्सा एवं स्वास्थ्य अधिकारी

## दो बदमाश युवक से ले गए मोबाइल

जयपुर। करन्धी थाना इलाके में ध्यान बंटा कर स्कूटी सवार दो बदमाश एक युवक का मोबाइल ले गए और जाते समय पुलिस पर खड़ा मोबाइल कवर थमा गए। पुलिस ने मामला दर्ज कर जांच पड़ताल में जुटी है।

पुलिस के अनुसार श्याम नगर बेंनाड रोड निवासी राहुल कुमार ने मामला दर्ज करवाया कि 19 मई की सुबह करीब साढ़े आठ बजे वह बेंनाड रोड से कहीं जा रहा था इसी दौरान स्कूटी सवार दो बदमाश आकर रहे। बदमाशों ने नम्बर सेव करने के लिए उससे मोबाइल मांगा। इसके बाद ध्यान बंटा कर बदमाश उसे मोबाइल कवर थमा गए। बदमाशों के जाते ही उसने मोबाइल संभाला तो कवर में कांच रखा था। इस पर पीडित ने थाने पहुंच कर मामला दर्ज करवाया। पुलिस ने मामला दर्ज कर घटना स्थल और उसके आस-

पास के सीसीटीवी फुटेज खंगाल रही है। वहीं दूसरी ओर सोडाला थाना इलाके में स्कूटी सवार बदमाश एक युवक के हाथ पर झपट्टा मारकर मोबाइल छीनकर ले गया। पुलिस ने मामला दर्ज कर जांच में जुटी है।

पुलिस के अनुसार कृष्ण विहार कॉलोनी निवासी राहुल कुमार ने मामला दर्ज करवाया कि वह श्रीराम सर्विस सेंटर के पास खड़ा था इसी दौरान स्कूटी सवार बदमाश आया और उसके हाथ पर झपट्टा मारकर मोबाइल छीनकर ले गया। इस अप्रत्याशित घटना में पीडित कुछ समझ पाता तब तक बदमाश तेज गति से स्कूटी चलाकर गलियों में ओझल हो गया। घटना 17 मई की रात करीब सवा आठ बजे की है। पुलिस ने मामला दर्ज कर घटना स्थल और उसके आस-पास के सीसीटीवी फुटेज खंगाल रही है।

## आरयूएचएस मेडिकल ऑफिसर परीक्षा 2024 में उठी पारदर्शिता की मांग

जयपुर। राजस्थान स्वास्थ्य विज्ञान विश्वविद्यालय की ओर से आयोजित मेडिकल ऑफिसर परीक्षा 2024 के परिणामों को लेकर पारदर्शिता पर सवाल खड़े हो रहे हैं। विश्वविद्यालय ने अभ्यर्थियों को केवल व्यक्तिगत परिणाम उपलब्ध कराए गए हैं, लेकिन संयुक्त मेरिट सूची रैंक और प्रत्यांक अब तक प्रकाशित नहीं की गई है। यूनाइटेड डॉक्टर्स फ्रंट के प्रदेशध्यक्ष डॉ. भरत पारीक ने कहा कि यूपीएस का ओर से यह स्पष्ट और न्यायसंगत मांग की जाती है कि आरयूएचएस की ओर से परीक्षा में सम्मिलित समस्त अभ्यर्थियों की संयुक्त मेरिट लिस्ट (रैंक एवं अंक सहित) शीघ्र

प्रकाशित की जाए, जिससे चयन प्रक्रिया में पारदर्शिता, निष्पक्षता और उत्तरदायित्व स्थापित हो। उन्होंने कहा कि आरयूएचएस की ओर से संयुक्त मेरिट सूची का प्रकाशन नहीं करना अभ्यर्थियों में भ्रम, आशंका और असंतोष को जन्म दे रहा है। चयन प्रक्रिया की विश्वसनीयता एवं निष्पक्षता सुनिश्चित करने के लिए यह आवश्यक है कि विश्वविद्यालय सभी अभ्यर्थियों की मेरिट सूची सार्वजनिक करे। पारीक ने कहा कि हम राजस्थान सरकार, चिकित्सा एवं स्वास्थ्य विभाग तथा प्रशासन से अपील करते हैं कि सभी अभ्यर्थियों की अपेक्षाओं एवं अधिकारों का सम्मान करते हुए इस संबंध में शीघ्र निर्णय लें।

## जरूरतमंद महिलाओं व किशोरियों को मिलेगा मुफ्त सैनिटरी पैड

जयपुर। महिला स्वास्थ्य और मासिक धर्म स्वच्छता को लेकर एक महत्वपूर्ण सामाजिक पहल की जा रही है। नृत्यम सोशल ऑर्गनाइजेशन जयपुर और रेज कॉर्पोरेशन के संयुक्त प्रयास से जरूरतमंद महिलाओं और किशोरियों को मुफ्त सैनिटरी पैड वितरित किए जाएंगे। इस अभियान का उद्देश्य न केवल महिलाओं को स्वास्थ्य संबंधी समस्याओं से बचना है, बल्कि समाज में स्वच्छता और मासिक धर्म से जुड़ी भांतियों को भी दूर करना है। नृत्यम की निदेशक काजल सेनी ने बताया कि अभियान के तहत हर महीने सी विंग्स एनियन सैनिटरी पैड जरूरतमंद महिलाओं और बच्चियों को निशुल्क प्रदान किए जाएंगे। पहला वितरण कार्यक्रम 25 मई सुबह 10 बजे आश्रय वेलफेयर सोसाइटी परिसर में आयोजित किया जाएगा। नेशनल ब्यूटी एसोसिएशन की फाउंडर नवरत्न सेनी ने कहा कि स्वस्थ महिला, सशक्त समाज का आधार होती है। यह पहल महिलाओं को आत्मनिर्भर और जागरूक बनाने की दिशा में एक महत्वपूर्ण कदम है। आयोजक संस्थाओं ने बताया कि इस अभियान को जयपुर के विभिन्न क्षेत्रों में विस्तारित किया जाएगा, जहां स्थानीय कैम्प के माध्यम से स्वास्थ्य जागरूकता और सैनिटरी पैड का वितरण किया जाएगा। इस अभियान में नेशनल ब्यूटी एसोसिएशन के फाउंडर नवरत्न सेनी, उपमहामंत्री अश्विनी लाखन, तथा अन्य प्रमुख सहयोगी अनिल मूंड, अरविन्द सेनी, सत्यनारायण माली और मुकेश सेनी विशेष रूप से उपस्थित रहेंगे।

## सार-समाचार गोल्डन वॉयस ऑफ़ राजस्थान का ग्रैंड फिनाले 25 को



जयपुर। गोल्डन वॉयस ऑफ़ राजस्थान का ग्रैंड फिनाले रविवार 25 मई शाम 6:00 बजे जय क्लब में होगा इसकी एंटी केवल पास द्वारा होगी कार्यक्रम में इंडियन आइडल फेम के सुरेंद्र कुमार मुख्य आकर्षण रहेंगे। मुकाबला शाम 7:00 बजे से 9:30 बजे तक चलेगा इसमें जूनियर सीनियर व युवा वर्ग की श्रेणी में मुकाबले होंगे ऑडिशन में कड़े मुकाबले के बाद 21 गायक को फाइनल के लिए चुना गया है। आज कलाकारों द्वारा किए जा रहे रियाज को मशहूर डांगर बंधु के साथ गौरव जोशी, अभिषेक माथुर, संजीव जैन जय क्लब सचिव मनोज दासोत संयुक्त सचिव खेल संजय अजमेरा, राजेंद्र जाजपुरिया, रेखा परिहार ने कलाकारों को गाने के गुण समझाए। कार्यक्रम के मुख्य निर्णायक केपी सक्सेना, संजीव जैन, गीतिका चतुर्वेदी, राजेंद्र जाजपुरिया, राजीव कुमार, अभिषेक माथुर, रेखा परिहार, भारत जोशी व गौरव जोशी होंगे। रामरत्न शर्मा, विजेता सिंह, प्रियंका सिंह व मनोज सक्सेना भी आज रिहसल के दौरान मौजूद रहे।

### काशवी शर्मा को कला में 99 प्रतिशत

जयपुर। काशवी शर्मा पुत्री गौरी शंकर शर्मा ने कला 12वीं में तीन विषयों में डिक्टेशन के साथ 99 फीसदी अंक प्राप्त कर अपने परिजनों का नाम रोशन किया। अपनी बेटी की सफलता पर माता-पिता व परिजनों में खुशी की लहर दौड़ पड़ी।



## कृष्ण दीक्षित व केशव लक्षकार को 88.80 प्रतिशत

जयपुर। कृष्ण दीक्षित पुत्र राकेश दीक्षित ने आर्ट्स 12वीं में 88.80 प्रतिशत अंक तीन विषयों में डिक्टेशन के साथ उत्तीर्ण करने का श्रेय सनराइज स्कूल मुरलीपुरा के स्टॉफ को दिया। सनराइज स्कूल मुरलीपुरा के ही छात्र केशव लक्षकार ने कॉमर्स में 89 फीसदी अंक प्राप्त कर अपनी स्कूल व परिवार का नाम रोशन किया।



### रजत यादव को साइंस में 90 प्रतिशत

जयपुर। रजत यादव पुत्र रामेश्वर यादव ने साइंस 12वीं में तीन विषयों में डिक्टेशन के साथ 90 फीसदी अंक प्राप्त कर अपने परिजनों का नाम रोशन किया। रजत की मां एक ग्रहणी है व पिता प्राइवेट बस में कंडक्टर का कार्य करते हैं। अपने बेटे की सफलता पर माता-पिता व परिजनों में खुशी की लहर दौड़ पड़ी। रजत ने अपनी सफलता का श्रेय परिजनों व स्कूल स्टॉफ को दिया।



## निम्स यूनिवर्सिटी में जॉब फेयर



जयपुर। एनआईएमएस विश्वविद्यालय, जो राजस्थान का एक प्रमुख शैक्षिक संस्थान है, ने राजस्थान का सबसे बड़ा जॉब फेयर 2025 सफलतापूर्वक आयोजित किया, जिससे छात्रों और नौकरी चाहने वालों के लिये अनमोल अवसर पैदा हुए। यह आयोजन निम्स वि्वि में आयोजित किया गया, जिसमें 100 से अधिक प्रमुख कंपनियों ने भाग लिया और स्नातक छात्रों के लिये सक्रिय रूप से भर्ती की। 16 और 17 मई को दो दिनों तक आयोजित इस जॉब फेयर में कई प्रमुख कंपनियों ने भाग लिया। वहीं विभिन्न क्षेत्रों के एक हजार से अधिक अंतिम वर्ष और पास आउट छात्रों ने इस मेले में भाग लिया, जिससे यह स्नातक के छात्रों के लिये गेम चेंजर साबित हुआ। इस मेले में पांच सौ से अधिक छात्रों ने राजस्थान के विभिन्न हिस्सों से नौकरी के पेशकश प्राप्त की।

## दुपहिया वाहन चुराने वाला चढा पुलिस के हत्थे

जयपुर। जामडोली थाना पुलिस ने कार्रवाई करते हुए एक शातिर वाहन चोर को गिरफ्तार कर उसके पास से चोरी की दो बाइक भी बरामद की है। फिलहाल आरोपी से पूछताछ की जा रही है। थानाधिकारी सतीश भारद्वाज ने दुपहिया वाहन चुराने वाले शातिर वाहन चोर ओमप्रकाश मीणा निवासी जामडोली जयपुर को गिरफ्तार किया है। जिसके पास से दो चुराए गए दुपहिया वाहन भी जब्त किया गया है। पुलिस पूछताछ में और भी कई वारदातें खुलने की आशंका जताई जा रही है।

### युवक का अपहरण करने वाले गिरफ्तार



जयपुर। मालवीय नगर थाना पुलिस ने कार्रवाई करते हुए 21 मई को मालवीय नगर सेक्टर एक से विनीत केवट का अपहरण मामले में तीन व्यक्तिवों को हिण्डौन जिला करौली से गिरफ्तार किया है और साथ ही वारदात में प्रयुक्त चोपहिया वाहन भी जब्त किया गया है। पुलिस की प्रारंभिक पूछताछ में सामने आया कि रूपयों की लेनदेन को लेकर वारदात को अंजाम दिया गया था। फिलहाल आरोपियों से पूछताछ की जा रही है। पुलिस उपायुक्त जयपुर पूर्व तेजस्वनी गौतम ने बताया कि मालवीय नगर थाना पुलिस ने कार्रवाई करते हुए 21 मई को मालवीय नगर सेक्टर एक से विनीत केवट निवासी करौली के अपहरण मामले में यश शांडिल्य, रानू धाकड़ और पंकज चौधरी को हिंडौन करौली से गिरफ्तार किया है और तीनों ही आरोपित करौली जिले के रहने वाले है। जांच पड़ताल में सामने आया कि अपहृत विनीत केवट व यश शांडिल्य के बीच पैसे के लेनदेन का विवाद था। इसके बाद विनीत केवट हिंडौन से आगरा जाकर बस गया। इसके जयपुर आने की सूचना यश शांडिल्य को मिली तो उसने अपने साथियों को लेकर जयपुर में सेक्टर 01 मालवीय नगर से विनीत केवट को जबरन उठा कर ले गये। तीनों आरोपियों को न्यायालय में गुरुवार को पेश किया गया। जिन्हे –न्यायालय ने केंद्रीय कारागार में भिजवाया।